

# Nirvana Shatkam

## నిర్వాణ షట్కం

మనోబుద్ధ్యహంకారచిత్తాని నాహం

న శ్రోత్రం న జిహ్వో న చ ఘ్రాణనేత్రే

న చ వ్యోమ భూమిర్న తేజో న వాయు-

-శ్చిదానందరూపః శివోఽహం శివోఽహం || 1 ||

న చ ప్రాణసంజ్ఞో న వై పంచవాయుః

న వా సప్తధాతుర్న వా పంచకోశః

న వాక్పాణిపాదౌ న చోపస్థపాయూ

చిదానందరూపః శివోఽహం శివోఽహం || 2 ||

న మే ద్వేషరాగౌ న మే లోభమోహౌ

మదో నైవ మే నైవ మాత్సర్యభావః

న ధర్మో న చార్థో న కామో న మోక్ష-

-శ్చిదానందరూపః శివోఽహం శివోఽహం || 3 ||

న పుణ్యం న పాపం న సౌఖ్యం న దుఃఖం

న మంత్రో న తీర్థం న వేదా న యజ్ఞాః

అహం భోజనం నైవ భోజ్యం న భోక్తా

చిదానందరూపః శివోఽహం శివోఽహం || 4 ||

న మృత్యుర్న శంకా న మే జాతిభేదః

పితా నైవ మే నైవ మాతా న జన్మ

న బంధుర్న మిత్రం గురుర్నైవ శిష్య-

-శ్చిదానందరూపః శివోఽహం శివోఽహం || 5 ||

అహం నిర్వికల్పో నిరాకారరూపో

విభుత్వాచ్చ సర్వత్ర సర్వేంద్రియాణాం

న చాసంగతం నైవ ముక్తిర్న మేయ-

-శ్చిదానందరూపః శివోఽహం శివోఽహం || 6 ||